



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

සෙත්සිරිපාය, බත්තරමුල්ල



තැ.පෙ.අංකය
த. பெ.இ
Po.Box No

10120

ෆැක්ස්
தொலைநகல
Fax

011-2171635

දුරකථන
தொலைபேசி
Telephone

011-2887973
(HUNTING)

වෙබ්.ලිපිනය
இணையதளம்
Web Site

www.Police.lk

ඊ මේල්
மின்னஞ்சல்
E-mail

dir.media@police.gov.lk

මගේ අංකය
எனது இலக்கம்
My NO

1288 / 2023

ඔබේ අංකය
உமது இலக்கம்
Your No

/ 2023

දිනය
Date

12/10/2023
පැය 0540

මාධ්‍ය නිවේදනය

01. ජල පහරකට හසුව ගසාගෙන ගොස් අතුරුදහන්වීමක් - ගලහ පොලිස් වසම.

2023.10.11 වන දින සවස් කාලයේ ගලහ පොලිස් වසමේ සුදුවැල්ල ප්‍රදේශයේදී දරුවෙකු ජල පහරකට හසුව ගසාගෙන ගොස් අතුරුදහන්ව ඇති බවට ගලහ පොලිස්ථානයට ලද තොරතුරක් මත විමර්ශන ආරම්භකර ඇත.

දිගේ ගිලී අතුරුදහන්වූ දරුවා වයස අවුරුදු 10 ක් වූ දෙල්තොට ප්‍රදේශයේ පදිංචි පාසල් සිසුවෙකි.

අතුරුදහන් වූ දරුවා පාසල් නිමවී පාසලේ පැවති 05 වසර ශිෂ්‍යත්ව අමතර පංතියකට සහභාගී වී නැවත නිවස බලා පයින් පැමිණෙමින් සිටියදී ජල පහරකට හසුවී ලිට්ල්වැලි ඇල මාර්ගයට ගසාගෙන ගොස් අතුරුදහන්ව ඇති බවට විමර්ශනයේදී ආනාවරණය වී ඇත.

පොලිස් ජල කිමිදුම් කණ්ඩායමේ සහය ඇතිව දිගේ ගිලී අතුරුදහන්වූ දරුවා සෙවීමේ කටයුතු සිදුකරනු ලබයි. ගලහ පොලිසිය වැඩිදුර විමර්ශන සිදු කරනු ලබයි.

02. තීරු බදු රහිතව ගෙන්වන ලද යතුරු පැදි සහ යතුරු පැදි අමතර කොටස් සමඟ සැකකරුවෙකු අත්අඩංගුවට - ගල්කිස්ස කොට්ඨාස අපරාධ විමර්ශන අංශය.

2023.10.11 වන දින උදෑසන කාලයේ පිලියන්දල පොලිස් වසමේ මඩපාත ප්‍රදේශයේදී තීරු බදු රහිතව මෙරටට ගෙන්වන ලද ලියාපදිංචි නොකරන ලද යතුරු පැදි සහ අමතර කොටස් සහවාගෙන සිටින බවට ගල්කිස්ස කොට්ඨාස අපරාධ විමර්ශන අංශයේ නිලධාරීන්ට ලද තොරතුරක් මත එම නිලධාරීන් විසින් වැටලීමක් සිදුකර ඇත.

මෙම වැටලීමෙන් තීරු බදු රහිතව මෙරටට ගෙන්වන ලද ලියාපදිංචි නොකරන ලද යතුරු පැදි 04 ක්, යතුරු පැදි ඉන්ජින් 04 ක් සහ වැසි කොටස් 06 ක් සමඟ සැකකරුවෙකු අත්අඩංගුවට ගෙන පිලියන්දල පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 24 ක් වන පිලියන්දල ප්‍රදේශයේ පදිංචිකරුවෙකි.

පිලියන්දල පොලිසිය වැඩිදුර විමර්ශන කටයුතු පවත්වාගෙන යනු ලබයි.

03. අනවසරයෙන් හුණුගල් කැණීම් සිදුකල පුද්ගලයින් 03 දෙනෙකු අත්අඩංගුවට - තෙල්දේණිය පොලිස් ස්ථානය.

2023.10.11 වන දින උදෑසන කාලයේ තෙල්දේණිය පොලිස් වසමේ අලුත්වත්ත, ගගපිටිය ප්‍රදේශයේ අනවසරයෙන් හුණුගල් කඩන බවට තෙල්දේණිය පොලිස් ස්ථානයේ නිලධාරීන්ට ලද තොරතුරක් මත අඹකොටේ විශේෂ කාර්ය බලකා නිලධාරීන් සහ භූ විද්‍යා හා පතල් කැණීම් කාර්යාංශයේ නිලධාරීන් එක්ව වැටලීමක් සිදුකර ඇත.

හුණුගල් ස්කැවෙටර් යන්ත්‍රයක් මගින් කැණීම් කර ලොරි රථ 02 කට පටවමින් සිටි සැකකරුවන් තිදෙනෙකු විදුලි නොවන ඩෙටනේටරයක්, ජෙලට් නයිට් කූරු 05ක්, ඇමෝනියා මිශ්‍රණ කිලෝ 03 ග්‍රෑම් 890 ක්, සේවා නූල් අඩි 64 ක්, ඇමෝනියා නයිට්‍රේට් කිලෝ 01 ග්‍රෑම් 890 ක් සහ යාරම්ලා කිලෝ 01 පැකට් 02 ක් සමග අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 39, 50 හා 51 වයස්වල පසුවන දිගන, රජවැල්ල ප්‍රදේශයේ පදිංචිකරුවන් වේ.

තෙල්දේණිය පොලිසිය වැඩිදුර විමර්ශන කටයුතු පවත්වාගෙන යනු ලබයි.

04. මුදල් වංචාවකට සම්බන්ධ විදේශිකයෙකු අත්අඩංගුවට - මීගමුව විශේෂ අපරාධ විමර්ශන අංශය.

කටුනායක පොලිස් වසමේ කුරණ ප්‍රදේශයේ සංචාරක හෝටලයක රැඳී සිටි විදේශිකයෙකු හෝටල් පහසුකම් ලබාගෙන ඒ සඳහා ගෙවිය යුතු මුදල් රුපියල් 1013231/- ක මුදල් ලබා නොදී වංචා කිරීමක් සම්බන්ධයෙන් ලද පැමිණිල්ලක් මත විමර්ශන ආරම්භ කර 2023.10.11 වන දින උදෑසන කාලයේදී මීගමුව විශේෂ අපරාධ විමර්ශන අංශයේ නිලධාරීන් විසින් සැකකරු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 32 ක් වන මාලදිවයින ජාතිකයෙකි.

මීගමුව විශේෂ අපරාධ විමර්ශන අංශය වැඩිදුර විමර්ශන කටයුතු පවත්වාගෙන යනු ලබයි.

05. හෙරොයින් හා අයිස් මත්ද්‍රව්‍ය සමඟ සැකකරුවෙකු හා සැකකාරියක් අත්අඩංගුවට - වත්තල පොලිස් ස්ථානය.

2023.10.11 වන දින රාත්‍රී කාලයේ වත්තල පොලිස් වසමේ කෙරවලපිටිය ප්‍රදේශයේදී වත්තල පොලිස් ස්ථානයේ නිලධාරීන්ට ලද තොරතුරක් මත වැටලීම් 02 ක් සිදුකර හෙරොයින් ග්‍රෑම් 40 මිලිග්‍රෑම් 600ක් සන්තකයේ තබාගෙන සිටි සැකකරුවෙකු හා අයිස් මත්ද්‍රව්‍ය ග්‍රෑම් 100 මිලිග්‍රෑම් 350 ක් සන්තකයේ තබා ගෙන සිටි සැකකාරියක් අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 30 ක් හා සැකකාරිය වයස අවුරුදු 31ක් වන ග්‍රැන්ඩ්පාස් ප්‍රදේශයේ පදිංචිකරුවන් වේ.

වත්තල පොලිසිය වැඩිදුර විමර්ශන කටයුතු පවත්වාගෙන යනු ලබයි.

06. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ග්‍රෑන්ඩ්පාස් පොලිස් ස්ථානය.

2023.10.11 වන දින දහවල් කාලයේ ග්‍රෑන්ඩ්පාස් පොලිස් වසමේ 637 වත්ත ප්‍රදේශයේදී ග්‍රෑන්ඩ්පාස් පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 17 මිලිග්‍රෑම් 635 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 27 ක් වූ කොළඹ 14 ප්‍රදේශයේ පදිංචිකරුවෙකි.

ග්‍රෑන්ඩ්පාස් පොලිසිය වැඩිදුර විමර්ශන කටයුතු පවත්වාගෙන යනු ලබයි.

07. අයිස් මත්ද්‍රව්‍ය සමඟ සැකකරුවන් දෙදෙනෙකු අත්අඩංගුවට - පැලියගොඩ පොලිස් ස්ථානය.

2023.10.11 වන දින රාත්‍රී කාලයේ පැලියගොඩ පොලිස් වසමේ දරමඩුවත්ත ප්‍රදේශයේදී පැලියගොඩ පොලිස් ස්ථානයේ නිලධාරීන්ට ලද තොරතුරක් මත වැටලීම 02 ක් සිදුකර අයිස් මත්ද්‍රව්‍ය ග්‍රෑම් 12 ක් හා අයිස් මත්ද්‍රව්‍ය ග්‍රෑම් 13 සන්තකයේ තබා ගෙන සිටි සැකකරුවන් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 38 හා 45 යන වයස් වල පසුවන පැලියගොඩ ප්‍රදේශයේ පදිංචිකරුවෙකි.

පැලියගොඩ පොලිසිය වැඩිදුර විමර්ශන කටයුතු පවත්වාගෙන යනු ලබයි.

08. හෙරොයින් සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.

2023.10.11 වන දින රාත්‍රී කාලයේ ගල්කිස්ස පොලිස් වසමේ රස්ටම් වත්ත ප්‍රදේශයේදී ගල්කිස්ස පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර හෙරොයින් ග්‍රෑම් 11 මිලිග්‍රෑම් 800 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 44 ක් වූ අඟුලාන ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන කටයුතු පවත්වාගෙන යනු ලබයි.

09. හෙරොයින් සමඟ සැකකරුවෙකු අත්අඩංගුවට - මීගමුව පොලිස් ස්ථානය.

2023.10.11 වන දින උදෑසන කාලයේ මීගමුව පොලිස් වසමේ බෝලවලාන ප්‍රදේශයේදී මීගමුව පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 450 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 35 ක් වූ මීගමුව ප්‍රදේශයේ පදිංචිකරුවෙකි.

මීගමුව පොලිසිය වැඩිදුර විමර්ශන කටයුතු පවත්වාගෙන යනු ලබයි.

10. හෙරොයින් සමඟ සැකකරුවෙකු අත්අඩංගුවට - මාලිගාවත්ත පොලිස් ස්ථානය.

2023.10.11 වන දින රාත්‍රී කාලයේ මාලිගාවත්ත පොලිස් වසමේ මැල්වත්ත ප්‍රදේශයේදී මාලිගාවත්ත පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 450 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 49 ක් වූ නවගම්පුර, ග්‍රෑන්ඩ්පාස් ප්‍රදේශයේ පදිංචිකරුවෙකි.

මාලිගාවත්ත පොලිසිය වැඩිදුර විමර්ශන කටයුතු පවත්වාගෙන යනු ලබයි.

11. නීති විරෝධී මත්පැන් හා ගෝඩා සමඟ සැකකරුවෙකු අත්අඩංගුවට - මොරටුව පොලිස් ස්ථානය.

2023.10.12 වන අද දින අළුයම් කාලයේ මොරටුව පොලිස් වසමේ කොරලවැල්ල ප්‍රදේශයේදී මොරටුව පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර නීති විරෝධී මත්පැන් ලීටර් 55.5 ක් (බෝතල් 74) හා නීති විරෝධී මත්පැන් පෙරීමට යොදාගන්නා ගෝඩා ලීටර් 2211 ක් (බැරල් 12) සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 59 ක් වූ මොරටුව ප්‍රදේශයේ පදිංචිකරුවෙකි.

මොරටුව පොලිසිය වැඩිදුර විමර්ශන කටයුතු පවත්වාගෙන යනු ලබයි.

12. වාලම්පුරියක් සමඟ සැකකරුවෙකු අත්අඩංගුවට - දිවුලපිටිය පොලිස් ස්ථානය.

2023.10.11 වන දින දහවල් කාලයේ දිවුලපිටිය පොලිස් වසමේ දිවුලපිටිය නගරය ආසන්නයේදී දිවුලපිටිය පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර වාලම්පුරියක් මුදලට විකිණීම සඳහා යතුරු පැදියකින් ප්‍රවාහනය කරමින් සිටි සැකකරුවෙකු යතුරු පැදිය සමඟ අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 28 ක් වූ කුරුකොටුව, වේයන්ගොඩ ප්‍රදේශයේ පදිංචිකරුවෙකි.

දිවුලපිටිය පොලිසිය වැඩිදුර විමර්ශන කටයුතු පවත්වාගෙන යනු ලබයි.

13. මාරක රිය අනතුරක් - මහවෙල පොලිස් වසම.

2023.10.11 වන දින දහවල් කාලයේ මහවෙල පොලිස් වසමේ දඹුල්ල මාතලේ මාර්ගයේ කවුඩුපැලැල්ල ප්‍රදේශයේ අතුරු මාර්ගයකින් එක් වරම පැමිණි යතුරු පැදියක් ප්‍රධාන මාර්ගයට ඇතුළු කිරීමට යාමේදී අනුරාධපුර සිට මහනුවර දෙසට ධාවනය වූ බස් රථයක ගැටී අනතුරක් සිදුව ඇත. අනතුරින් තුවාල ලැබූ යතුරු පැදිකාරිය හා යතුරු පැදියේ ගමන් ගත් වයස අවුරුදු 04ක් වූ දරුවෙකු මාතලේ රෝහලට ඇතුළත් කිරීමේදී යතුරු පැදිකාරිය මියගොස් ඇත.

මරණකාරිය වයස අවුරුදු 33 ක් වූ පල්ලියවත්ත, මහවෙල ප්‍රදේශයේ පදිංචිකාරියකි.

මෘත ශරීරය මානලේ රෝහලේ මෘත ශරීරාගාරයේ තැන්පත් කර ඇත. මහවෙල පොලිසිය වැඩිදුර විමර්ශන කටයුතු පවත්වාගෙන යනු ලබයි.

14. මාරක රිය අනතුරක් - මීරිගම පොලිස් වසම.

2023.10.11 වන දින රාත්‍රී කාලයේ මීරිගම පොලිස් වසමේ පස්යාල මීරිගම මාර්ගයේ පොහොන්නරුව ප්‍රදේශයේදී පස්යාල දෙස සිට මීරිගම දෙසට ධාවනය වූ ත්‍රීරෝද රථයක් අතුරු මාර්ගයකට හැරවීමට යාමේදී මීරිගම දෙස සිට පස්යාල දෙසට ධාවනය වූ කැබ් රථයක ගැටී අනතුරක් සිදුව ඇත. අනතුරින් බරපතල තුවාල ලැබූ ත්‍රීරෝද රථයේ රියදුරු මීරිගම රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 40 ක් වූ කල්ඵලිය ප්‍රදේශයේ පදිංචිකරුවෙකි.

මෘත ශරීරය මීරිගම රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ කැබ් රථ රියදුරු අනතුර වාර්තා නොකර පලා ගොස් ඇති අතර, සැකකරු අත්අඩංගුවට ගැනීම සඳහා මීරිගම පොලිසිය වැඩිදුර විමර්ශන කටයුතු පවත්වාගෙන යනු ලබයි.

මාධ්‍ය ප්‍රකාශක කාර්යාලය
පොලිස් මාධ්‍ය කොට්ඨාසය.